

Триглав Осигурување АД Скопје  
Бул. “8-ми Септември,” бр. 16,  
1000 Скопје



Коментар на неревидирани финансиски извештаи  
на Триглав Осигурување АД, Скопје за периодот 01.01 - 30.09.2024 година

Скопје, Октомври 2024 година

## 1. Биланс на успех

Триглав Осигурување АД, Скопје заклучно со 30.09.2024 година оствари нето добивка од работењето во износ од 35,4 милиони денари.

- Нето приходите од премија за 2024 година изнесуваат 829 милиони МКД, кое што претставува зголемување во однос на 2023 година за 1%, односно за 7 милиони МКД. Гледано аналитички, причините за растот се:
  - Раст на бруто премијата за 121 милиони МКД, што делуваше позитивно на нето приходите од премијата;
  - Раст на премијата предадена во реосигурување и соосигурување за 46 милиони денари, што делуваше негативно на нето премијата.
  - Промената во нето резервите за преносна премија, во споредба со 2023 година, влијаеше негативно за 68 милиони денари.
- Приходите од вложувања изнесуваат 49 милиони МКД и се за 17% повисоки од 2023 година, генерално поради акумулирањето на средства со повисоки каматни стапки. 90% од овие приходи се однесуваат на камати, а 3% се однесуваат на приходи од наемнини. Останатите приходи од вложувања главно произлегуваат од реализирани добивки при продажба на финансиските вложувања.
- Приходи по основ на провизии од реосигурување изнесуваат 88 милиони МКД и се повисоки за 18 милиони МКД, односно за 26% во однос на 2023 година, во согласност со растот на премија предадена во реосигурување.
- Останатите осигурителни приходи, заедно со останатите приходи се зголемени за 9% (1,4 милиони МКД) поради реализирана добивка од 2,1 милиони МКД од продажба на еден недвижен имот.

Во делот на расходите, Друштвото ги оствари следниве резултати:

- Нето расходите за штети се во износ од 445 милиони МКД и се за 53 милиони мкд (13%) повисоки од минатата година. Гледано аналитички, причините за растот се:
  - Раст на бруто ликвидираниите штети за 87 милиони МКД, што делуваше негативно на нето раходите за штети;
  - Раст на бруто ликвидираниите штети под реосигурување за 22 милиони МКД, што делуваше позитивна на нето раходите за штети;
  - Промена во нето резервите за штети во споредба со 2023 година, влијаеше позитивно за 9 милиони денари.
- Останатите технички резерви се за 13 милиони МКД зголемени поради зголемените резервации за менаџерско осигурување (дел од Класата 1 – Осигурување од незгода).
- Трошоците за бонуси и попусти изнесуваат 28 милиони МКД и се повисоки за 5 милиони МКД во однос на минатата година, во согласност со зголемената премија. Најголем износ на попусти отпаѓа на осигурување на моторни возила (9,3 милиони мкд) и здравствено осигурување (9 милиони мкд).

- Нето трошоците за спроведување на осигурувањето во деловната 2024 година изнесуваат 373 милиони МКД што претставува пад од 1% или 3 милиони МКД во однос на истиот период претходната година. Најголемо влијание за падот имаше позицијата „трошоци за стекнување“ со пад од 16 милиони МКД, генерално поради позитивните движења во одложените трошоци за стекнување.
- Трошоци од вложувања се минимални (износ од 0,4 милиони МКД).
- Останати осигурително технички трошоци се во износ од 40 милиони МКД и ова претставува пад од 12% (5 милион МКД), а најголемо намалување има кај штетите за неосигурени возила од околу 1,8 милион МКД.
- Вредносно усогласување на побарувањата е намалено за 3 милиони МКД, за разлика од минатата година кога беше забележано намалување на исправката од 10 милиони МКД. Кон намалување на исправката придонес имаше уплатата на субвенции за полиси во земјоделието од страна на Агенцијата за финансиска поддршка.

## 2. Известување за промени во сметководствените политики

Во периодот од 01.01.2024 – 30.09.2024 година, Друштвото нема извршено промена во сметководствените политики.

## 3. Исплатени дивиденди

Во периодот од 01.01.2024 – 30.09.2024 година, Друштвото нема исплатено дивиденди. До денот на изготвување на извештајот за финансиската состојба нема предложени дивиденди од Одборот на директори на Друштвото.

## 4. Вложувања или продажба на материјални средства

Во периодот од 01.01.2024 – 30.09.2024 година, недвижностите и опремата се зголемени за 285%, во најголема мера како резултат на почетни вложувања на Друштвото за стекнување на недвижен имот (деловен простор).

## 5. Промени во кредитните задолжувања

Друштвото, заклучно со 30.09.2024 година, нема обврски по основ на кредитни задолжувања.

## 6. Очекувања за претстојниот период

Друштвото очекува умерено макроекономско опкружување во текот на 2024 година, иако неизвесноста предизвикана од геополитичките случувања (руско-украинскиот конфликт, конфликтите во Средниот Исток) како и високото ниво на каматни стапки на глобално ниво, може негативно да влијаат на очекувањата. И покрај тоа, Триглав Осигурување АД, Скопје во претстојниот период очекува да ја задржи профитабилноста и сигурноста во работењето. Планираната премија во 2024 година изнесува 1.611 милиони мкд, односно раст од околу

4% во однос на 2023 година. Добивката исто така се очекува да се движи во нагорна линија и да достигне 51 милиони мкд во 2024 година.

Друштвото ќе ги превземе сите неопходни активности за остварување на зацртаните цели и задачи во рамки на Планот за 2024 година и Стратегијата 2022-2025 година, а притоа ќе биде фокусирано пред сè на дополнителен развој на стратешките осигурителни производи, обезбедувајќи им на клиентите врвна, навремена и доверлива услуга.